

NARAYANIYAM DASHAKA 68

tava vilōkanādgōpikājanāḥ pramadasaṅkulāḥ paṅkajēkṣaṇa ḥ
amṛtadhārayā samplutā iva stimitatāṃ dadhustvatpurōgatāḥ ḥ 1ḥ

tadanu kāchana tvatkarāmbujaṃ sapadi gr̥ḥṇatī nirviśaṅkitam ḥ
ghanapayōdharē sannidhāya sā pulakasaṃvṛtā tasthuṣī chiram ḥ 2ḥ

tava vibhō'parā kōmalaṃ bhujaṃ nijagalāntarē paryavēṣṭayat ḥ
galasamudgataṃ prāṇamārutam pratinirundhatīvātiharṣulā ḥ 3ḥ

apagatatrapā kāpi kāminī tava mukhāmbujāt pūgacharvitam ḥ
pratigr̥hayya tadvaktrapaṅkajē nidadhatī gatā pūrṇakāmatām ḥ 4ḥ

vikaruṇō vanē saṃvihāya māmapagato'si kā tvāmiha spr̥ṣēt ḥ
iti sarōṣayā tāvadēkayā sajalalōchanaṃ vīkṣitō bhavān ḥ 5ḥ

iti mudā"kulairvallavījanaiḥ samamupāgatō yāmunē taṭē ḥ
mṛdukuchāmbaraiḥ kalpitāsanē ghusṛṇabhāsurē paryaśōbhathāḥ ḥ 6ḥ

katividhā kṛpā kē'pi sarvatō dhṛtadayōdayāḥ kēchidāśritē ḥ
katichidīdṛśā mādr̥śēṣvapītyabhihitō bhavān vallavījanaiḥ ḥ 7ḥ

ayi kumārikā naiva śaṅkyatāṃ kaṭhinatā mayi prēmakātarē ḥ
mayi tu chētasō vō'nuvṛttayē kṛtamidaṃ mayētyūchivān bhavān ḥ 8ḥ

ayi niśamyatāṃ jīvavallabhāḥ priyatamō janō nēdṛśō mama ḥ
tadiha ramyatāṃ ramyayāminīṣvanuparōdhamityālapō vibhō ḥ 9ḥ

iti girādhikaṃ mōdamēdurairvrajavadhūjanaiḥ sākamāraman ḥ
kalitakautukō rāsakhēlanē gurupurīpatē pāhi māṃ gadāt ḥ 10ḥ